



వార్షికి రామాయణం

బాల కాండ

72. ద్విసప్తతితమః సర్గః - గోదానమంగళమ్



|| గోదానమంగళమ్ ||

తముక్తవంతం వైదేహం విశ్వామిత్రో మహామునిః |

ఉవాచ వచనం వీరం వసిష్ఠసహితో నృపమ్ || 1 ||

అచింత్యాన్యప్రమేయాని కులాని నరపుంగవ |

ఇక్ష్వాకూణాం విదేహానాం నైషాం తుల్యోఽస్తి కశ్యప || 2 ||

సద్యశో ధర్మసంబంధః సద్యశో రూపసంపదా |

రామలక్ష్మణయో రాజన్వీతా చోర్తిలయా సహ || 3 ||

వక్తవ్యం చ నరశ్రేష్ఠ శ్రూయతాం వచనం మమ |

బ్రాతా యవీయాన్ధర్మజ్ఞ ఏష రాజా కుశధ్వజః || 4 ||

అస్య ధర్మాత్మనో రాజనూపేణాప్రతిమం భువి |

సుతాద్యయం నరశ్రేష్ఠ పత్న్యర్థం వరయామహే || 5 ||

భరతస్య కుమారస్య శత్రుఘ్నస్య చ భీమతః |

వరయేమ సుతే రాజంస్తయోరర్థే మహాత్మనోః || 6 ||

పుత్రా దశరథస్యేమే రూపయౌవనశాలినః |

లోకపాలోపమాః సర్వే దేవతుల్యపరాక్రమాః || 7 ||

ఉభయోరపి రాజేంద్ర సంబంధో హ్యనుబధ్యతామ్ |

ఇక్ష్వాకోః కులమవ్యగ్రం భవతః పుణ్యకర్మణః || 8 ||

విశ్వామిత్రవచః శ్రుత్వా వసిష్ఠస్య మతే తదా |

జనకః ప్రాంజలిర్వాక్యమువాచ మునిపుంగవౌ || 9 ||

కులం ధన్యమిదం మన్యే యేషాం నో మునిపుంగవౌ |

సద్యశం కులసంబంధం యదాజ్ఞాపయథః స్వయమ్ || 10 ||

ఏవం భవతు భద్రం వః కుశధ్వజసుతే ఇమే |

పత్న్యా భజేతాం సహితౌ శత్రుఘ్నభరతావుభౌ || 11 ||

ఏకాహ్నా రాజపుత్రీణాం చతస్మాణాం మహామునే |

పాణీన్స్థుష్టాంతు చత్వారో రాజపుత్రా మహాబలాః || 12 ||

ఉత్తరే దివసే బ్రహ్మాన్ఫల్గునీభ్యాం మనీషిణః |

వైవాహికం ప్రశంసంతి భగో యత్ర ప్రజాపతిః || 13 ||



వాల్మీకి రామాయణం

బాల కాండ

72. ద్విసప్తతితమః సర్గః - గోదానమంగళమ్



ఏవముక్త్యా వచః సౌమ్యం ప్రత్యుత్థాయ కృతాంజలిః |
 ఉభౌ మునివరౌ రాజా జనకో వాక్యమబ్రవీత్ || 14 ||
 పరో ధర్మః కృతో మహ్యం శిష్యోఽస్తి భవతోః సదా |
 ఇమాన్యాసనముఖ్యాని ఆసాతాం మునిపుంగవౌ || 15 ||
 యథా దశరథస్యేయం తథాఽయోధ్యా పులి మమ |
 ప్రభుత్యే నాస్తి సందేహో యథార్హం కర్తుమర్హథ || 16 ||
 తథా బ్రువతి వైదేహీ జనకే రఘునందనః |
 రాజా దశరథో హృష్టః ప్రత్యువాచ మహీపతిమ్ || 17 ||
 యువామసంఖ్యేయగుణౌ భ్రాతరౌ మిథిలేశ్వరౌ |
 ఋషయో రాజసంఘాశ్చ భవద్భ్యామభిపూజితాః || 18 ||
 స్వస్తి ప్రాప్నుహి భద్రం తే గమిష్యామి స్వమాలయమ్ |
 శ్రాద్ధకర్తాణి సర్వాణి విధాస్యామీతి చాబ్రవీత్ || 19 ||
 తమాపృష్ట్యా నరపతిం రాజా దశరథస్తదా |
 మునీంద్రౌ తౌ పురస్కృత్య జగామాశు మహాయశాః || 20 ||
 స గత్వా నిలయం రాజా శ్రాద్ధం కృత్వా విధానతః |
 ప్రభాతే కాల్యముత్థాయ చక్రే గోదానముత్తమమ్ || 21 ||
 గవాం శతసహస్రాణి బ్రాహ్మణేభ్యో నరాధిపః |
 ఏకైకశో దదౌ రాజా పుత్రానుద్దిశ్య ధర్మతః || 22 ||
 సువర్ణశృంగాః సంపన్నాః సవత్సాః కాంస్యదోహనాః |
 గవాం శతసహస్రాణి చత్వారి పురుషర్షభః || 23 ||
 విత్తమన్యచ్ఛ సుబహు ద్విజేభ్యో రఘునందనః |
 దదౌ గోదానముద్దిశ్య పుత్రాణాం పుత్రవత్సలః || 24 |
 స సుతైః కృతగోదానైర్వృతస్తు నృపతిస్తదా |
 లోకపాలైరివాభాతి వృతః సౌమ్యః ప్రజాపతిః || 25 ||
 ఇత్యార్ద్రే శ్రీమద్రామాయణే వాల్మీకీయే ఆదికావ్యే బాలకాండే ద్విసప్తతితమః
 సర్గః || 72 ||